
Abhishekamantrah

అభిషేకమంత్రాః

Document Information



Text title : Abhishekamantrah

File name : abhiShekamantrAH.itx

Category : deities_misc, agnipurANa, mantra

Location : doc_deities_misc

Proofread by : PSA Easwaran

Description/comments : agnipurANa | adhyAya 219/2-72||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org



అభిషేకమంత్రాః



పుష్కర ఉవాచ ।

రాజదేవాద్యభిషేకమంత్రాన్వక్ష్యేఽఘమర్దనాన్ ।

కుమ్భాత్కుశోదకైః సింహేచ్ఛత్రేన సర్వం హి సిద్ధ్యతి ॥ ౧॥

సురాస్తామభిషిచ్ఛన్తు బ్రహ్మవిష్ణుమహేశ్వరాః ।

వాసుదేవః సర్కుర్షణః ప్రద్యుమ్నశ్చానిరుద్ధకః ॥ ౨॥

భవన్తు విజయామైతే ఇన్ద్రాద్యా దశదిగ్గతాః ।

రుద్రో ధర్మో మనుర్దక్షో రుచిః శ్రద్ధా చ సర్వదా ॥ ౩॥

భృగురత్రిర్వసిష్ఠశ్చ సనకశ్చ సనన్దనః ।

సనత్కుమారోఽఙ్గిరాశ్చ పులస్త్యః పులహః క్రతుః ॥ ౪॥

మరీచిః కశ్యపః పాతు ప్రజేశం పృథివీపతిమ్ ।

ప్రభాసురా వహిర్షద అగ్నిష్వాత్తాశ్చ పాన్తు తే ॥ ౫॥

క్రవ్యాదాశ్చోపహూతాశ్చ ఆజ్యపాశ్చ సుకాలినః ।

అగ్నిభిశ్చాభిషిచ్ఛన్తు లక్ష్మ్యోద్యా ధర్మవల్లభాః ॥ ౬॥

ఆదిత్యాద్యాః కశ్యపస్య బహుపుత్రస్య(౧)వల్లభాః ।

కృశాశ్వస్యాగ్నిపుత్రస్య భార్యాశ్చారిష్ఠనేమినః ॥ ౭॥

అశ్విన్యాద్యాశ్చ చంద్రస్య పులహస్య(౨)తథా ప్రియాః ।

భూతా చ కపిశా దంష్ట్రీ సురసా సరమా దనుః ॥ ౮॥

శ్యేనీ భాసీ తథా క్రౌంచే ధృతరాష్ట్రీ శుకీ తథా ।

ఏతాస్తామభిషిచ్ఛన్తు అరుణశ్చార్కసారథిః ॥ ౯॥

ఆయతిర్నియతీ రాత్రిర్నిద్రా లోకస్థితౌ స్థితాః ।

ఉమా మేనా శచీ పాన్తు ధూమౌర్ణా నిర్మతిర్జయా ॥ ౧౦॥

గౌరీ శివా చ ఋద్ధిశ్చ వేలా యా వైవ నడ్వలా ।

అసిక్నీ చ(౩)తథా జ్యోత్సాన్ దేవపత్న్యో వనస్పతిః ॥ ౧౧॥

మహాకల్పశ్చ కల్పశ్చ మన్వంతరయుగాని చ ।
 సంవత్సరాణి వర్షాణి పాన్తు త్వామయనద్వయమ్ ॥ ౧౨॥
 ఋతవశ్చ తథా మాసాః పక్షా రాత్ర్యహసీ తథా ।
 సన్ధ్యాతిథిముహూర్తాశ్చ కాలస్యావయవాశ్చ యే ॥ ౧౩॥
 సూర్యాద్యాశ్చ గ్రహాః పాన్తు మనుః స్వామమ్భువాదికః ।
 స్వామమ్భువః స్వారోచిష ఉత్తమస్తామసో మనుః ॥ ౧౪॥
 రైవతశ్చాక్షుషః షష్ఠో వైవస్వత ఇహేరితః ।
 సావరిర్బృహ్మపుత్రశ్చ ధర్మపుత్రశ్చ రుద్రజః ॥ ౧౫॥
 దక్షజో రాయశ్చౌత్యో చ మనవస్తు చతుర్దశ ।
 విశ్వభుక్చ విపశ్చిచ్ఛ సుచిత్తిశ్చ శిఖీ విభుః ॥ ౧౬॥
 మనోజవస్తథౌజస్వీ బలిరద్భుతశాన్తయః ।
 వృషశ్చ ఋతథామా చ దివస్పృక్కవిరిన్ద్రకః ॥ ౧౭॥
 రైవంతశ్చ కుమారశ్చ తథా వత్సవినాయకః ।
 వీరభద్రశ్చ నన్దీ చ విశ్వకర్మా పురోజవః ॥ ౧౮॥
 ఏతే త్వామభిషిచ్ఛాన్తు సురముఖ్యాః సమాగతాః ।
 నాసత్యో దేవభిషజౌ ధ్రువాద్యా వసవోఽష్ట చ ॥ ౧౯॥
 దశ చాఙ్గిరసో వేదాస్త్వాభిషిచ్ఛాన్తు సిద్ధయే ।
 ఆత్మా హ్యాయుర్మనో దక్షో మదః ప్రాణస్తథైవ చ ॥ ౨౦॥
 హవిష్మాంశ్చ గరిష్ఠశ్చ ఋతః సత్యశ్చ పాన్తు వః ।
 క్రతుర్దక్షో వసుః సత్యః కాలకామో ధుర్జయే ॥ ౨౧॥
 పురూరవా ఆద్రవాశ్చ విశ్వేదేవాశ్చ రోచనః ।
 అఙ్గిరకాద్యాః సూర్యస్తాం నిర్మతిశ్చ తథా యమః ॥ ౨౨॥
 ఆజైకపాదహిర్బుధోఽగ్ని ధూమకేతుశ్చ రుద్రజాః(౧) ।
 భరతశ్చ తథా మృత్యుః కాపాలిరథ కింకీణిః ॥ ౨౩॥
 భవనో భావనః పాన్తు స్వజన్యః స్వజనస్తథా(౧) ।
 క్రతుశ్రవాశ్చ మూర్ధా చ యాజనోఽభ్యుశనాస్తథా ॥ ౨౪॥
 ప్రసవశ్చావ్యయశ్చైవ దక్షశ్చ భృగవః సురాః ।

మనోఽనుమంతా ప్రాణశ్చ నవోఽపానశ్చ పీఠ్యవాన్ ॥ ౨౫॥

పీఠిహోత్రో నయః సాధ్యో హంసో నారాయణోఽవతు ।

విభుశ్చైవ ప్రభుశ్చైవ దేవశ్రేష్ఠా జగద్ధితాః ॥ ౨౬॥

ధాతా మిత్రోఽర్యమా పూషా శక్రోఽథ వరుణో భగః ।

త్వష్టా వివస్వాన్ సవితా విష్ణుర్ద్వాదశ భాస్కరాః ॥ ౨౭॥

ఏకజ్యోతిశ్చ ద్విజ్యోతిస్త్రితృత్యర్జ్యోతిరేవ చ ।

ఏకశక్రో ద్విశక్రశ్చ త్రిశక్రశ్చ మహాబలః ॥ ౨౮॥

ఇంద్రశ్చ మేత్యాదిశతు తతః ప్రతిమకృత్తథా ।

మితశ్చ సమ్మితశ్చైవ అమితశ్చ మహాబలః ॥ ౨౯॥

ఋతజితృత్యజితైవ సుషేణః సేనజితృథా ।

అతిమిత్రోఽనుమిత్రశ్చ పురుమిత్రోఽపరాజితః ॥ ౩౦॥

ఋతశ్చ ఋతవాగ్ధాతా విధాతా(౨)ధారణో ధ్రువః ।

విధారణో మహాతేజా వాసవస్య పరః సఖా ॥ ౩౧॥

ఈదృక్షశ్చాప్యదృక్షశ్చ(౩)ఏతాదృగమితాశనః ।

క్రీడితశ్చ సదృక్షశ్చ సరభశ్చ మహాతపాః ॥ ౩౨॥

ధర్తా ధుర్యో ధురీర్భిమ అభిముక్తోఽక్షపాతసహః (౧)।

ధృతిర్వసురనాధృష్యో(౨)రామః కామో జయో విరాట్ ॥ ౩౩॥

దేవా ఏకోనపశ్చాశన్మరుతస్తామవన్తు తే ।

చిత్రాఙ్గదశ్చిత్రరథః చిత్రసేనశ్చ వై కలిః ॥ ౩౪॥

ఊర్ణాయురుగ్రసేనశ్చ ధృతరాష్ట్రశ్చ నన్దకః ।

హాహా హూహూర్నారదశ్చ విశ్వావసుశ్చ తుమ్బురుః ॥ ౩౫॥

ఏతే త్వామభిషిచ్చన్తు గన్ధర్వా విజయాయ తే ।

పాన్తు తే కురుపా ముఖ్యా దివ్యాశ్చాప్సరసాఙ్గణాః ॥ ౩౬॥

అనవద్యా సుకేశీ చ మేనకా సహ జన్మయా(౩)।

క్రతుస్థలా ఘృతాచీ చ విశ్వాచీ పుష్కకస్థలా ॥ ౩౭॥

ప్రప్లవా చోర్వశీ రమ్భా పశ్చాచూడా తిలోత్తమా ।

చిత్రలేఖా లక్ష్మణా చ పుణ్డరీకా చ వారుణీ ॥ ౩౮॥

ప్రహ్లాదో విరోచనోఽథ బలిర్వాణోఽథ తత్సుతాః ।

ఏతే చాన్యేఽభిషిచ్ఛన్తు దానవా రాక్షసాస్తథా ॥ ౩౯॥

హేతిత్యైవ ప్రహేతిశ్చ విద్యుత్సూర్జభురగ్రకాః ।

యక్షః సిద్ధాత్మకః పాతు మాణిభద్రశ్చ నందనః ॥ ౪౦॥

పిక్లాక్షో ద్యుతిమాంజ్యైవ పుష్పవన్తో జయావహాః ।

శఙ్ఖః పద్మశ్చ మకరః కచ్చపశ్చ నిధిర్జయే ॥ ౪౧॥

పిశాచా ఊర్ధ్వకేశాద్యా భూతా భూమ్యాదివాసినః ।

మహాకాలం పురస్కృత్య నరసింహాచ్ఛ మాతరః ॥ ౪౨॥

గుహః స్కన్ధో విశాఖస్తాస్త్వైగమేయోఽభిషిచ్ఛతు ।

డాకిన్యో యాశ్చ యోగిన్యః ఖేచరా భూచరాశ్చ యాః ॥ ౪౩॥

గరుడశ్చారుణః పాన్తు సమ్పాతిప్రముఖాః ఖగాః ।

అనంతాద్యా మహానాగాః శేషవాసుకితక్షకాః ॥ ౪౪॥

ఐరావతో మహాపద్మః కమృలాలశ్వతరాపుభౌ ।

శఙ్ఖః కర్కటకత్యైవ ధృతరాష్ట్రో ధనశ్ఙాయః ॥ ౪౫॥

కుముదైరావణౌ పద్మః పుష్పదన్తోఽథ వామనః ।

సుప్రతీకోఽఙ్గానో నాగాః పాన్తు త్వాం సర్వతః సదా ॥ ౪౬॥

పైతామహస్తథా హంసో వృషభః శక్తిరస్య చ ।

దుర్గాసింహశ్చ పాన్తు త్వాం యమస్య మహిషస్తథా ॥ ౪౭॥

ఉచ్చైఃశ్రవాశ్చాశ్వపతిస్తథా ధన్వంతరిః సదా ।

కౌస్తుభః శఙ్ఖరాజశ్చ వజ్రం శూలాచ్ఛ చక్రకమ్ ॥ ౪౮॥

నన్దకోఽస్త్రాణి రక్షన్తు ధర్మశ్చ వ్యవసాయకః ।

చిత్రగుప్తశ్చ దణ్డశ్చ పిఙ్గలో మృత్యుకాలకౌ ॥ ౪౯॥

బాలఖిల్యాదిమునయో వ్యాసవాల్మీకిముఖ్యకాః ।

పృథుర్దిలీపో భరతో దుష్కన్తః శక్రజిద్వశీ(౧) ॥ ౫౦॥

మనుః కకుత్స్థశ్చానేనా యువనాశ్వో జయద్రథః ।

మాన్ధాతా ముచుకున్దశ్చ పాన్తు త్వాచ్ఛ పురూరవాః ॥ ౫౧॥

వాస్తుదేవాః పంచవింశత్రత్వాని విజయాయ తే ।

రుక్మభౌమః శిలాభౌమః పతాలో నీలమూర్తికః(౨) ॥ ౫౨॥

పీతరక్తః క్షితిశ్చైవ శ్వేతభౌమో రసాతలమ్ ।
 భూర్లోకోఽథ భువర్ముఖ్యా జమ్బూద్వీపాదయః శ్రియే ॥ ౫౩॥
 ఉత్తరాః కురవః పాన్తు రమ్యో హిరణ్యకస్తథా(౧) ।
 భద్రాశ్వః కేతుమాలశ్చ వర్హశ్చైవ వలాహకః ॥ ౫౪॥
 హరివర్హః కిమ్బురుష ఇన్ద్రద్వీపః కశేరుమాన్ ।
 తామ్రవర్ణో గభస్తమాన్నాగద్వీపశ్చ సౌమ్యకః ॥ ౫౫॥
 గాంధర్వో వరుణో యశ్చ నవమః పాన్తు రాజ్యదాః ।
 హిమవాన్ హేమకూటశ్చ నిషధో నీల ఏవ చ ॥ ౫౬॥
 శ్వేతశ్చ శృంగవాన్మేరుర్మాల్యవాన్ గన్ధమాదనః ।
 మహేన్ద్రో మలయః సహ్యాః శక్తిమాన్మక్షవాన్ గిరిః ॥ ౫౭॥
 విన్ద్యశ్చ పారిపాత్రశ్చ గిరయః శాన్తిదాన్తు తే ।
 ఋగ్వేదాద్యాః షడక్లాని ఇతిహాసపురాణకమ్ ॥ ౫౮॥
 ఆయుర్వేదశ్చ గన్ధర్వధనుర్వేదోపవేదకాః ।
 శిషా కల్పో వ్యాకరణం నిరుక్తం జ్యోతిషాఙ్గతిః ॥ ౫౯॥
 ఛన్దోఽక్లాని చ వేదాశ్చ మీమాంసా న్యాయవిస్తరః ।
 ధర్మశాస్త్రం పురాణఞ్చ విద్యా హ్యేతాశ్చతుర్దశ ॥ ౬౦॥
 సాఙ్ఖ్యం యోగః పాశుపతం వేదా వై పశ్చరాత్రకమ్ ।
 కృతాంతపశ్చాకం హ్యేతద్ధాయత్రీ చ శివా తథా ॥ ౬౧॥
 దుర్గా విద్యా చ గాన్ధారీ పాన్తు త్వాం శాన్తిదాశ్చ తే ।
 లవణేక్షుసురాసర్పిదధిదుగ్ధజలాబ్ధయః ॥ ౬౨॥
 చత్వారః సాగరాః పాన్తు తీర్థాని వివిధాని చ ।
 పుష్కరశ్చ ప్రయాగశ్చ ప్రభాసో వైమిషః పరః ॥ ౬౩॥
 గయాశిర్షో బ్రహ్మశిరస్తీర్థముత్తరమానసమ్ ।
 కాలోదకో నన్దికుణ్డస్తీర్థం పశ్చానదస్తథా ॥ ౬౪॥
 భృగుతీర్థం ప్రభాసఞ్చ తథా చామరకణ్ణకమ్ ।
 జమ్బూమార్గశ్చ విమలః కపిలస్య తథాఽఽత్రమః ॥ ౬౫॥

గఙ్గాద్వారకుశావరైః విన్ద్యకో నీలపర్వతః ।
వరాహపర్వతశ్చైవ తీర్థఙ్గాణఖలం తథా ॥ ౬౬ ॥
కాలఙ్జరశ్చ కేదారో రుద్రకోటిస్తథైవ చ ।
వారాణసీ మహాతీర్థం బదర్యాశ్రమ ఏవ చ ॥ ౬౭ ॥
ద్వారకా శ్రీగిరిస్తీర్థం తీర్థఙ్గా పురుషోత్తమః ।
శాలగ్రామోఽథ వారాహః సింహసాగరసంజమః ॥ ౬౮ ॥
ఫల్గుతీర్థం బిందుసరః కరవీరాశ్రమస్తథా ।
నద్యో గఙ్గాసరస్వత్యః శతద్రుర్గణ్ణకీ తథా ॥ ౬౯ ॥
అచ్ఛోదా చ విపాశా చ వితస్తా దేవికా నదీ ।
కావేరీ వరుణా చైవ నిశ్చరా గోమతీ నదీ ॥ ౭౦ ॥
పారా చర్మణ్యతీ రూపా మన్దాకినీ మహానదీ ।
తాపీ పయోష్ణీ వేణా చ గౌరీ వైతరణీ తథా ॥ ౭౧ ॥
గోదావరీ భీమరథీ తుఙ్గభద్రాఽరణీ తథా ।
చన్ద్రభాగా శివా గౌరీ అభిషిక్ష్వాన్తు పాన్తు వః(౧) ॥ ౭౨ ॥
ఇత్యాగ్నేయే మహాపురాణే అభిషేకమన్త్రా
నామోనవింశత్యధికద్విశతతమోఽధ్యాయః సమూర్ణః ।
అగ్నిపురాణ । అధ్యాయ ౨౧౯/౨-౭౨ ॥

agnipurANa . adhyAya 219/2-72..

Proofread by PSA Easwaran

Abhishekamantrah

pdf was typeset on October 2, 2024

Please send corrections to sanskrit@cheerful.com

